



వాల్మీకి రామాయణం- యుద్ధకాండ



103 -యుద్ధకాండ త్మ్యుత్తరశతతమః సర్గః

|| ఐంద్రరథకేతుపాతనమ్ ||

లక్ష్మణేన తు తద్ద్యాక్యముక్తం శ్రుత్వా స రాఘవః |

సందధే పరవీరఘ్నో ధనురాదాయ వీర్యవాన్ || 1 ||

రావణాయ శరాస్తోరాన్విససర్జ చమూముఖే |

అథాన్యం రథమారుహ్య రావణో రాక్షసాధిపః || 2 ||

అభ్యుద్రవత కాకుత్స్థం స్వర్భానులివ భాస్కరమ్ |

దశగ్రీవో రథస్థస్తు రామం వజ్రోపమైః శరైః || 3 ||

ఆజఘాన మహాఘోరైర్గారాభిలివ తోయదః |

దీప్తపావకసంకాశైః శరైః కాంచనభూషణైః || 4 ||

నిర్భిభేద రణే రామో దశగ్రీవం సమాహితమ్ |

భూమౌ స్థితస్య రామస్య రథస్థస్య చ రక్షసః || 5 ||

న సమం యుద్ధమిత్యాహుర్దేవగంధర్వదానవాః |

తతః కాంచనచిత్రాంగః కింకిణీశతభూషితః || 6 ||

తరుణాదిత్యసంకాశో వైడూర్యమయకూబరః |

సదశ్చైః కాంచనాపీడైర్యుక్తః శ్వేతప్రకీర్ణకైః || 7 ||

హరిభిః సూర్యసంకాశైర్దేవజాలవిభూషితైః |

రుక్తవేణుధ్వజః శ్రీమాన్ దేవరాజరథో వరః || 8 ||

దేవరాజేన సందిష్టో రథమారుహ్య మాతలిః |

అభ్యవర్తత కాకుత్స్థమవతీర్య త్రివిష్టపాత్ || 9 ||

అబ్రవీచ్ఛ తదా రామం సప్రతోదో రథే స్థితః |

ప్రాంజలిర్కాతలిర్యాక్యం సహస్రాక్షస్య సారథిః || 10 ||

సహస్రాక్షేణ కాకుత్స్థ రథోఽయం విజయాయ తే |

దత్తస్తవ మహాసత్త్వ శ్రీమాన్ శత్రునిబర్హణ || 11 ||

ఇదమైంద్రం మహాచ్ఛాపం కవచం చాగ్నిసన్నిభమ్ |

శరాశ్చాదిత్యసంకాశాః శక్తిశ్చ విమలా శితా || 12 ||

ఆరుహ్యమం రథం వీర రాక్షసం జహి రావణమ్ |

మయా సారథినా రాజన్తపేంద్ర ఇవ దానవాన్ || 13 ||



వాల్మీకి రామాయణం- యుద్ధకాండ



103 -యుద్ధకాండ త్మ్యుత్తరశతతమః సర్గః

ఇత్యుక్తః సంపలిక్రమ్య రథం సమభివాద్య చ |
ఆరురోహ తదా రామో లోకాల్లక్ష్మ్యా విరాజయన్ || 14 ||

తద్భూవాద్భుతం యుద్ధం తుములం రోమహర్షణమ్ |
రామస్య చ మహాబాహో రావణస్య చ రక్షసః || 15 ||

స గాంధర్వేణ గాంధర్వం దైవం దైవేన రాఘవః |
అస్త్రం రాక్షసరాజస్య జఘాన పరమాస్త్రవిత్ || 16 ||

అస్త్రం తు పరమం ఘోరం రాక్షసం రాక్షసాభిపః |
ససర్జ పరమక్రుద్ధః పునరేవ నిశాచరః || 17 ||

తే రావణధనుర్ముక్తాః శరాః కాంచనభూషణాః |
అభ్యవర్తంత కాకుత్స్థం సర్పా భూత్వా మహావిషాః || 18 ||

తే దీప్తవదనా దీప్తం వమంతో జ్వలనం ముఖైః |
రామమేవాభ్యవర్తంత వ్యాదితాస్యా భయానకాః || 19 ||

తైర్వాసుకిసమస్పర్శైర్దీప్తభోగైర్కహావిషైః |
దిశశ్చ సంతతాః సర్పాః ప్రదిశశ్చ సమావృతాః || 20 ||

తాన్స్త్రష్టా పన్నగాన్రామః సమాపతత ఆహవే |
అస్త్రం గారుత్మతం ఘోరం ప్రాదుశ్చకే భయావహమ్ || 21 ||

తే రాఘవశరా ముక్తా రుక్మపుంఖాః శిభిప్రభాః |
సుపర్ణాః కాంచనా భూత్వా విచేరుః సర్పశత్రవః || 22 ||

తే తాన్సర్పాన్ శరాన్ష్టఘ్నుః సర్పరూపాన్తహాజవాన్ |
సుపర్ణరూపా రామస్య విశిఖాః కామరూపిణః || 23 ||

అస్త్రే ప్రతిహతే క్రుద్ధో రావణో రాక్షసాభిపః |
అభ్యవర్షత్తదా రామం ఘోరాభిః శరవృష్టిభిః || 24 ||

తతః శరసహస్రేణ రామమక్లిష్టకారిణమ్ |
అర్దయిత్వా శరోఘేణ మాతలిం ప్రత్యవిధ్యత || 25 ||

చిచ్ఛేద కేతుముద్దిశ్య శరేణైకేన రావణః |
పాతయిత్వా రథోపస్థే రథాత్కేతుం చ కాంచనమ్ || 26 ||

ఐంద్రానపి జఘానాశ్వాన్ శరజాలేన రావణః |
తం దృష్ట్వా సుమహాత్కర్త రావణస్య దురాత్మనః || 27 ||



వాల్మీకి రామాయణం- యుద్ధకాండ



103 -యుద్ధకాండ త్వుత్తరశతతమః సర్గః

విషేదుర్దేవగంధర్యా దానవాశ్చారణైః సహ |
రామమూర్తం తదా దృష్ట్వా సిద్ధాశ్చ పరమర్షయః || 28 ||

వ్యభితా వానరేంద్రాశ్చ బభూవుః సవిభిషణాః |
రామచంద్రమసం దృష్ట్వా గ్రస్తం రావణరాషుణా || 29 ||

ప్రాజాపత్యం చ నక్షత్రం రోహిణీం శశినః ప్రియామ్ |
సమాక్రమ్య బుధస్తస్థౌ ప్రజానామశుభావహః || 30 ||

సధూమపరివృత్తోల్కిః ప్రజ్వలన్నివ సాగరః |
ఉత్పాత తదా క్రుద్ధః స్పృశన్నివ దివాకరమ్ || 31 ||

శస్త్రవర్ణః సుపరుషో మందరశ్చిర్దివాకరః |
అదృశ్యత కబంధాంకః సంసక్తో ధూమకేతునా || 32 ||

కోసలానాం చ నక్షత్రం వ్యక్తమింద్రాగ్నిదైవతమ్ |
ఆక్రమ్యాంగారకస్తస్థౌ విశాఖామపి చాంబరే || 33 ||

దశాస్యో వింశతిభుజః ప్రగృహీతశరాసనః |
అదృశ్యత దశగ్రీవో మైనాక ఇవ పర్వతః || 34 ||

నిరస్యమానో రామస్తు దశగ్రీవేణ రక్షసా |
నాశక్నోదభిసంధాతుం సాయకాన్రణమూర్ధని || 35 ||

స కృత్వా భ్రుకుటిం క్రుద్ధః కించిత్సంరక్తలోచనః |
జగామ సుమహాక్రోధం నిర్దహన్నివ చక్షుషా || 36 ||

ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే త్వుత్తరశతతమః
సర్గః || 103 ||



www.sanatanadharm.com